


---

jaya mArute

——  
ಜಯ ಮಾರುತೇ

——  
Document Information



---

Text title : jayamArute

File name : jayamArute.itx

Category : hanumaana

Location : doc\_hanumaana

Transliterated by : Shri Devi Kumar, refined by PSA Easwaran

Proofread by : PSA Easwaran

Description-comments : From Hanumatstutimanjari, Mahaperiaval Publication

Acknowledge-Permission: Mahaperiyaval Trust

Latest update : April 24, 2016

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 29, 2023

*sanskritdocuments.org*

---



## ಜಯ ಮಾರುತೇ



ಮಂದಾತ್ಮಕಂ ಮಾರುತಿಸ್ತೋತ್ರಂ .  
ಓಂ ನಮೋ ವಾಯುಪುತ್ರಾಯ ಭೀಮರೂಪಾಯ ಧೀಮತೇ .  
ನಮಸ್ತೇ ರಾಮದೂತಾಯ ಕಾಮರೂಪಾಯ ಶ್ರೀಮತೇ .. 1..  
ಮೋಹಶೋಕವಿನಾಶಾಯ ಸೀತಾಶೋಕವಿನಾಶಿನೇ .  
ಭಗ್ನಾಶೋಕವನಾಯಾಸ್ತು ದಗ್ಧಲಂಕಾಯ ವಾಗ್ಮಿನೇ .. 2..  
ಗತಿನಿರ್ಜಿತವಾತಾಯ ಲಕ್ಷ್ಮಣಪ್ರಾಣದಾಯ ಚ .  
ವನೌಕಸಾಂ ವರಿಷ್ಠಾಯ ವಶಿನೇ ವನವಾಸಿನೇ .. 3..  
ತತ್ತ್ವಜ್ಞಾನಸುಧಾಸಿಂಧುನಿಮಗ್ನಾಯ ಮಹೀಯಸೇ .  
ಆಂಜನೇಯಾಯ ಶೂರಾಯ ಸುಗ್ರೀವಸಚಿವಾಯ ತೇ .. 4..  
ಜನ್ಮಮೃತ್ಯುಭಯಘ್ನಾಯ ಸರ್ವಕ್ಷೇಶಹರಾಯ ಚ .  
ನೇದಿಷ್ಠಾಯ ಪ್ರೇತಭೂತಪಿಶಾಚಭಯಹಾರಿಣೇ .. 5..  
ಯಾತನಾನಾಶನಾಯಾಸ್ತು ನಮೋ ಮರ್ಕಟರೂಪಿಣೇ .  
ಯಕ್ಷರಾಕ್ಷಸಶಾರ್ದೂಲಸರ್ಪವೃಶ್ಚಿಕಭೀಹೃತೇ .. 6..  
ಮಹಾಬಲಾಯ ವೀರಾಯ ಚಿರಂಜೀವಿನ ಉದ್ಧತೇ .  
ಹಾರಿಣೇ ವಜ್ರದೇಹಾಯ ಚೋಲ್ಲಂಘಿತಮಹಾಬ್ಧಯೇ .. 7..  
ಬಲಿನಾಮಗ್ರಗಣ್ಯಾಯ ನಮೋ ನಮಃ ಪಾಹಿ ಮಾರುತೇ .  
ಲಾಭದೋಽಸಿ ತ್ವಮೇವಾಶು ಹನುಮನ್ ರಾಕ್ಷಸಾಂತಕ .  
ಯಶೋ ಜಯಂ ಚ ಮೇ ದೇಹಿ ಶತ್ರುನ್ನಾಶಯ ನಾಶಯ .. 8..  
ಶ್ರೀವಾಸುದೇವಾನಂದಸರಸ್ವತೀ .  
ಸಂಗೀತೇನ ವಶೀಕರೋತಿ ವರದಂ ಕ್ಷ್ಮಾಜಾಧವಂ ರಾಘವಂ  
ಯಶ್ಚಾಮೀಕರಚಾರುಗಾತ್ರಸುಷಮಾಂ ವಿಸ್ತಾರಯತ್ಯದ್ಭುತಾಂ .  
ನಾನಾಶಾಲಕಲಾಕಲಾಪನಿಪುಣಃ ಕೌಶನ್ಯವದ್ಗಾಯತಿ  
ಸ ಪ್ರೀಣಾತು ಪ್ರಶಸ್ತಗಾನರಸಿಕವ್ಯಾಮೋದಿಶಾಖಾಮೃಗಃ ..  
ಸಂಗೀತಪಾರಿಜತತಃ .  
ದಕ್ಷಿಣೇ ಲಕ್ಷ್ಮಣೋ ಯಸ್ಯ ವಾಮೇ ಚ ಜನಕಾತ್ಮಜಾ .  
ಪುರತೋ ಮಾರುತಿಯಸ್ಯ ತಂ ವಂದೇ ರಘುನಂದನಂ .. 10..

ರಾಮರಾಕ್ಷಾಸ್ತೋತ್ರತಃ .

ಮಾರುತಿಂ ವೀರವಜ್ರಾಂಗಂ ಭಕ್ತರಕ್ಷಣದೀಕ್ಷಿತಂ .

ಹನುಮಂತಂ ಸದಾ ವಂದೇ ರಾಮಮಂತ್ರಪ್ರಚಾರಕಂ .. 11..

ಹನುಮನ್ನಂಜನಾಸೂನೋ ವಾಯುಪುತ್ರ ಮಹಾಬಲ .

ಅಕಸ್ಮಾದಾಗತೋತ್ಪಾತಂ ನಾಶಯಾಶು ನಮೋಽಸ್ತು ತೇ .. 12..

ಕುತೋಽಪಿ - (ಸೋಲುಚೇಫ ಉನ್ನೋವ್ಷ್)

ಉದ್ಯನ್ಮಾರ್ತಂಡತೇಜಃಪ್ರಸರಪರಿಗತಾರಕ್ತಮೇರುಪ್ರಭಾಭಂ

ವಜ್ರಪ್ರಾಂತಾನುಕಾರಿ ಪ್ರಖರನಖಮುಖಾಘಾತ ಸಂದಾರಿತಾರಿಂ .

ಲೋಲಲ್ಲಾಂಗೂಲ ಲೀಲಾಲುಲಿತ ಖಲದಲೋದ್ಧಾಮ ದರ್ಪಾಂಧನಾಕಂ

ಕಾಲಂ ಕ್ರೂರಗ್ರಹಾಣಾಂ ಶತಭಯಶಮನಂ ನೌಮಿ ವಾಯೋಃ ಸುಬಾಲಂ .. 12..

ಧೀರಂ ಧೀರಂ ಧರಿತ್ರೀಂ ಪದಕಮಲಮುಖನ್ಯಾಸಸಂಪೀಡಯಂತಂ

ನಿಕ್ಷಾಣೈರ್ನಾಶಯಂತಂ ನಿಖಿಲಕಲಿಮಲಂ ತಾಲಜೈಃ ಕಂಕಣಾನಾಂ .

ಗಾಯಂತಂ ರಾಮ ರಾಮೇತ್ಯತಿರತಿರಭಸೈಃ ರಾಘವಂ ಸಂಸ್ಮರಂತಂ

ಸಂಗೀತಾಚಾರ್ಯವರ್ಯಂ ಕವಿಕುಲತೀಲಕಂ ಮಾರುತಿಂ ನೌಮಿ ವೀರಂ .. 14..

ಕೂರ್ಮೋ ಮೂಲವದಾಲವಾಲವದಪಾಂ ನಾಥೋ ಲತಾವದ್ಧಿಶೋ

ಮೇಘಾಃ ಪಲ್ಲವವತ್ಪ್ರಸೂನಫಲವನ್ನಕ್ಷತ್ರಸೂರ್ಯೇಂದವಃ .

ಸ್ವಾಮಿನ್ ! ವ್ಯೋಮತರುರ್ಮಮ ಕ್ರಮತಲೇ ಶ್ರುತ್ವೇತಿ ಗಾಂ ಮಾರುತೇಃ

ಸೀತಾನ್ವೇಷಣಮಾದಿಶನ್ ದಿಶತು ವೋ ರಾಮಃ ಸಹರ್ಷಃ ಶ್ರಿಯಂ .. 15..

ಹನುಮನ್ನಾಟಕತಃ

ಖಡ್ಗಂ ತ್ರಿಶೂಲಂ ಖಟ್ಟಾಂಗಂ ಪಾಶಮಂಕುಶಪರ್ವತಂ .

ಧ್ರುವಮುಷ್ಟಿಗದಾಮುಂಡಂ ದಶಭಿಃ ಕಪಿಪುಂಗವಂ ..

ಏತಾನ್ಯಾಯುಧಜಾಲಾನಿ ಧಾರಯಂತಂ ಯಜಾಮಹೇ .. 16..

ಶ್ರೀವಿದ್ಯಾರ್ಣವತಃ

ಸ್ವಪ್ರಭೋರ್ವಾಹಕಶ್ರೇಷ್ಠಃ ಶ್ವೇತಚ್ಚತ್ರಿತಪುಚ್ಚಕಃ .

ಸುಖಾಸನಮಹಾಪೃಷ್ಠಃ ಸೇತುಬಂಧಕ್ರಿಯಾಗ್ರಣೀಃ .. 17..

ಕದಾಽಪಿ ಶುಭೈರ್ವರಚಾಮರೈಃ ಪ್ರಭುಂ

ಗಾಯನ್ ಗುಣಾನ್ವೀಜಯತಿ ಸ್ಥಿತೋಽಗ್ರತಃ .

ಕದಾಽಪ್ಯುಪಶ್ಲೋಕಯತಿ ಸ್ವನಿರ್ಮಿತೈಃ

ಚಿತ್ತೈಃ ಸ್ತವೈಃ ಶ್ರೀಹನುಮಾನ್ಯತಾಂಜಲಿಃ .. 18..

ಬೃಹದ್ಭಾಗವತಾಮೃತತಃ

ನಖಾಯುಧಾಯ ಭೀಮಾಯ ದಂತಾಯುಧಧರಾಯ ಚ .

ವಿಹಗಾಯ ಚ ಶರ್ವಾಯ ವಜ್ರದೇಹಾಯ ತೇ ನಮಃ .. 19..

ಜ್ವಲತ್ಕಾಂಚನವರ್ಣಾಯ ದೀರ್ಘಲಾಂಗೂಲಧಾರಿಣೇ .

ಸೌಮಿತ್ರಿಜಯದಾತ್ರೇ ಚ ರಾಮದೂತಾಯ ತೇ ನಮಃ .. 20..

ನಾರದಪುರಾಣತಃ

ದ್ವಿಭುಜಂ ಸ್ವರ್ಣವರ್ಣಾಭಂ ರಾಮಸೇವಾಪರಾಯಣಂ .

ಮೌಂಜೀಕೌಪೀನಸಹಿತಂ ಮಾಂ ಧ್ಯಾಯೇದ್ರಾಮಸೇವಕಂ .. 21..

ರಾಮರಹಸ್ಯೋಪನಿಷದಿ

ಶ್ರೀವಿಷ್ಣೋಃ ಶ್ರವಣೇ ಪರೀಕ್ಷಿದಭವದ್ವೈಯಾಸಕಿಃ ಕೀರ್ತನೇ

ಪ್ರಹ್ಲಾದಃ ಸ್ಮರಣೇ, ತದಂಘ್ರಿಭಜನೇ ಲಕ್ಷ್ಮೀಃ ಪೃಥುಃ ಪೂಜನೇ .

ಅಕ್ರೂರಸ್ತ್ವ ಭಿನಂದನೇ ಕಪಿಪತಿರ್ದಾಸ್ಯೇಽಥ ಸಖ್ಯೇಽರ್ಜುನಃ

ಸರ್ವಸ್ವಾತ್ಮನಿವೇದನೇ ಬಲಿರಭೂತ್ ಕೃಷ್ಣಾಪ್ತಿರೇಷಾಂ ಪರಂ .. 22..

ಶೌರ್ಯಂ ದಾಕ್ಷ್ಯಂ ಬಲಂ ಧೈರ್ಯಂ ಪ್ರಾಜ್ಞತಾ ನಯಸಾಧನಂ .

ತೇಜೋ ಧೃತಿಯೇಶೋ ದಾಕ್ಷ್ಯಂ ಸಾಮರ್ಥ್ಯಂ ವಿನಯೋ ನಯಃ .

ಪೌರುಷಂ ವಿಕ್ರಮೋ ಬುದ್ಧಿಃ ಯಸ್ಮಿನ್ನೇತಾನಿ ನಿತ್ಯದಾ .

ಯಸ್ಯ ತ್ವೇತಾನಿ ಚತ್ವಾರಿ ವಾನರೇಂದ್ರ ಯಥಾ ತವ .

ವಾಲ್ಮೀಕಿ ರಾಮಾಯಣತಃ .

ಮರುತ್ಸುತಂ ರಾಮಪದಾರವಿಂದವಂದಾರು ವೃಂದಾರಕಮಾಶು ವಂದೇ .

ಧೀಶಕ್ತಿಭಕ್ತಿದ್ಯುತಿಸಿದ್ಧಯೋ ಯಂ ಕಾಂತಾಂ ಸ್ವಕಾಂತಾಮಿವ ಕಾಮಯಂತೇ .. 26..

ರಾಮಚರಿತಾಭಿರತ್ನತಃ .

ಸ್ವಟಿಕಾಭಂ ಸ್ವರ್ಣಕಾಂತಿಂ ದ್ವಿಭುಜಂ ಚ ಕೃತಾಂಜಲಿಂ .

ಕುಂಡಲದ್ವಯಸಂಶೋಭಿಮುಖಾಂಬುಜಮಹಂ ಭಜೇ .. 27..

ಹನೂಮಾನ್ ರಾಮಪಾದಾಬ್ಜಸಂಗೀ ವರ್ಣಿವರಃ ಶುಚಿಃ .

ಸಂಜೀವನೋಪಹರ್ತಾ ಮೇ ದೀರ್ಘಮಾಯುರ್ದದಾತ್ವಿಹ .. 28..

ಶ್ರೀತತ್ತ್ವನಿಧಿತಃ .

ಸದಾ ರಾಮ ರಾಮೇತಿ ನಾಮಾಮೃತಂ ತೇ ಸದಾರಾಮಮಾನಂದನಿಷ್ಯಂದಕಂದಂ .

ಪಿಬಂತಂ ನಮಂತಂ ಸುದಂತಂ ಹಸಂತಂ ಹನೂಮಂತಮಂತರ್ಭಜೇ ತಂ

ನಿತಾಂತಂ .. 19..

From Hanumatstutimanjari, Mahaperiaval Publication

Proofread by PSA Easwaran psaeaswaran at gmail



*jaya mArute*

pdf was typeset on June 29, 2023



Please send corrections to [sanskrit@cheerful.com](mailto:sanskrit@cheerful.com)

